
Brahmaprakashakhyabrahmachariproktam Balakrishna Stotram

బ్రహ్మప్రకాశాఖ్యబ్రహ్మచారిప్రోక్తం బాలకృష్ణస్తోత్రమ్

Document Information



Text title : Brahmaprakashakhyabrahmachariproktam Balakrishna Stotram

File name : brahmaprakAshAkhyabrahmachAriproktaMbAlakRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 61/83-111||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



బ్రహ్మప్రకాశాఖ్యబ్రహ్మచారిప్రోక్తం బాలకృష్ణస్తోత్రమ్



ఇత్యుక్తో బ్రాహ్మణః ప్రాహ గురోరోగ్యాదహం తవ ।
ప్రజ్ఞాస్వల్య సర్వపాపాని కరిష్యే మోక్షణం ధ్రువమ్ ॥ ౮౩॥

యది శుశ్రూషితో వహ్నిర్గురోః శుశ్రూషాణాదను ।
వ్రతాని వా సుచీర్ణాని మోక్షో భవతు రక్షసః ॥ ౮౪॥

యద్యహం పితరం దేవం గురుం చ మాతరం హరిమ్ ।
గౌరవేణాభివందామి మోక్షో భవతు రక్షసః ॥ ౮౫॥

యద్యహం మనసా వాచా కర్మణా చ గురుం హరిమ్ ।
నాఽవమానే యోజయామి మోక్షో భవతు రక్షసః ॥ ౮౬॥

జప రాక్షస దేవేశం శ్రీకృష్ణం పురుషోత్తమమ్ ।
హరికృష్ణం హృషీకేశం వాసుదేవం జనార్దనమ్ ॥ ౮౭॥

ప్రణతోఽస్మి జగన్నాథం స చ మోక్షం దధాతు మే ।
చరాచరగురుం నాథం కృష్ణనారాయణం ప్రభుమ్ ॥ ౮౮॥

శఙ్ఖినం చక్రిణం శార్ఙ్గధారిణం ధ్వజినం హరిమ్ ।
ప్రణతోఽస్మి పతిం లక్ష్మ్యః స చ మోక్షం దధాతు మే ॥ ౮౯॥

దామోదరం పుణ్డరీకనేత్రం చ శేషశాయినమ్ ।
ప్రణతోఽస్మి చ గోవిందం స చ మోక్షం దధాతు మే ॥ ౯౦॥

నారాయణం నరం పృథ్వీధరం ధామాధివాసినమ్ ।
ప్రణతోఽస్మి ప్రభానాథం స చ మోక్షం దధాతు మే ॥ ౯౧॥

శ్రీవత్సవక్షసం శ్రీశం శ్రీమత్పూర్వతీపతిమ్ ।
ప్రణతోఽస్మి రమాకాంతం స చ మోక్షం దధాతు మే ॥ ౯౨॥

యతయో యం చింతయన్తి రాధా రఙ్గాయతి ప్రభుమ్ ।
సమస్తాలమ్బనమూర్తిం తమస్మి శరణం గతః ॥ ౯౩॥

పరబ్రహ్మైసంజ్ఞ్యగోపీపతిం శ్రీకమ్భరాసుతమ్ |
 సర్వాధారం సర్వగం చ తమస్మి శరణం గతః || ౯౪||
 పరమాత్మానమాత్మస్థం కర్మజ్ఞాలనశక్తికమ్ |
 పునర్భవప్రభేత్తారం తమస్మి శరణం గతః || ౯౫||
 ఈశాన్ దేవానృషీన్ పితౄన్ మానవాశ్చ సరీసృపాన్ |
 పాదపాన్ జలజాన్ స్వేదోద్భవాన్ సృజతి రక్షతి || ౯౬||
 బ్రహ్మరూపధరం జగద్యోనిం త్రాతారమచ్యుతమ్ |
 గోపాలకృష్ణబాలం చ తమస్మి శరణం గతః || ౯౭||
 యజ్ఞేశ చాన్తకం సర్వాన్తర్యామిణం పరేశ్వరమ్ |
 యస్మాన్నాన్యత్పరం కిఞ్చిత్ తమస్మి శరణం గతః || ౯౮||
 శుభాశుభాని కార్యాణి జన్మాన్తరకృతాని మే |
 అనాదిశ్రీకృష్ణనారాయణస్తాని వ్యపోహతు || ౯౯||
 యన్నిశాయాం చ యత్ప్రాతర్యన్మధ్యాహ్నైశ్చ పరాహ్ణయోః |
 సన్ధ్యయోశ్చ కృతం పాపం తస్మై సర్వం ప్రణశ్యతు || ౧౦౦||
 యత్తిష్ఠతా యద్వృజతా యచ్ఛ శయ్యాగతేన వై |
 కృతం దుఃఖకరం కర్మ కాయేన మనసా గిరా || ౧౦౧||
 అజ్ఞానతో జ్ఞానతో వా మదాచ్ఛలితచేతసా |
 తత్త్విప్రం విలయం యాతు బాలకృష్ణస్య కీర్తనాత్ || ౧౦౨||
 పరదారపరద్రవ్యవాఙ్మూర్ఖోహోద్భవం చ యత్ |
 మహాత్మనాం ప్రనిన్దాం చ కుర్వతా పరదుఃఖదామ్ || ౧౦౩||
 కృతం పాపం మర్మభేదివచసా తత్ప్రణశ్యతు |
 యచ్ఛ భోజ్యే తథా పేయే భక్ష్యే చోష్యే విలేహనే || ౧౦౪||
 యద్బాల్యే యచ్ఛ కౌమార్యే యత్పాపం యౌవనే మమ |
 వయఃపరిణతౌ యచ్ఛ యచ్ఛ జన్మాన్తరే కృతమ్ || ౧౦౫||
 తదనాదికృష్ణనారాయణేతి జపకీర్తనాత్ |
 ప్రయాతు విలయం సద్యో మోక్షదస్య ప్రభావనాత్ || ౧౦౬||
 అనాదిశ్రీకృష్ణనారాయణాయ హరయే నమః |
 కమ్పరాశ్రీనన్దనాయ బాలకృష్ణాయ తే నమః || ౧౦౭||

శ్రీమద్గోపాలకృష్ణస్య బాలకాయ నమో నమః ।
ఏతద్భద్ర మయాఽఽఖ్యాతం తవ పాతకనాశనమ్ ॥ ౧౦౮॥

స్వర్గదం మోక్షదం దివ్యం స్తోత్రం యద్గురుణోదితమ్ ।
అనేన బాలకృష్ణం త్వం సమారాధయ రాక్షస! ॥ ౧౦౯॥

ప్రత్యహం త్వం స్తవేనాఽనేనాఽపి స్మృత్వా చ లోమశమ్ ।
గురుం తథా పరబ్రహ్మ శ్రీకృష్ణపురుషోత్తమమ్ ॥ ౧౧౦॥

స్తుత్వా భక్తిం దృఢాం కృత్వా తతః పాపాత్ ప్రమోక్ష్యసే ।
స్తుతో భక్త్యా భక్తవశః సర్వపాపహరో హరిః ॥ ౧౧౧॥

ఇతి శ్రీలక్ష్మీనారాయణీయసంహితా । ఖణ్డ ౨। అధ్యాయ ౬౧-అధ్యాయాంతర్గతం
బ్రహ్మప్రకాశాఖ్యబ్రహ్మచారిప్రోక్షం బాలకృష్ణస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౨। అధ్యాయ ౬౧/౮౩-౧౧౧॥

lakShmInArAyaNIyasaMhitA . khaNDa 2. adhyAya 61/83-111..

Proofread by PSA Easwaran

——
Brahmaprakashakhyabrahmachariproktam Balakrishna Stotram

pdf was typeset on February 5, 2026

——
Please send corrections to sanskrit@cheerful.com

